

राज्यपाल से मिले मुख्यमंत्री योगी आदित्यनाथ

लखनऊ: 21 जून, 2017

उत्तर प्रदेश के राज्यपाल श्री राम नाईक से आज राजभवन में मुख्यमंत्री श्री योगी आदित्यनाथ ने शिष्टाचारिक भेंट की। मुख्यमंत्री ने राज्यपाल को प्रधानमंत्री के लखनऊ आगमन पर 20 एवं 21 जून, 2017 को आयोजित समस्त कार्यक्रमों को सफल बनाने में प्रदान किये गये उनके सहयोग के लिये धन्यवाद दिया।

21 जून, 2017 को प्रधानमंत्री के आगमन को लेकर लखनऊ में तीसरे अंतर्राष्ट्रीय योग दिवस के आयोजन के लिये गत एक माह से युद्ध स्तर पर तैयारी चल रही थी। योग दिवस को सफल बनाने के लिये राज्यपाल श्री राम नाईक की पहल पर 7 जून, 2017 को राजभवन में आयुष विभाग उत्तर प्रदेश द्वारा अंतर्राष्ट्रीय योग दिवस की पाश्र्वभूमि में योगाभ्यास कार्यक्रम का आयोजन किया गया था। योगाभ्यास में राज्यपाल श्री राम नाईक, प्रदेश के मुख्यमंत्री श्री योगी आदित्यनाथ, उप मुख्यमंत्री श्री दिनेश शर्मा, उप मुख्यमंत्री श्री केशव प्रसाद मौर्य, योगगुरु बाबा रामदेव, योगाचार्य स्वामी भारत भूषण सहित राज्य मंत्रिमण्डल के सदस्यगण एवं बड़ी संख्या में योग साधकों ने हिस्सा लिया था। इसी क्रम में 19 जून, 2017 को रमाबाई अम्बेडकर मैदान में योगाभ्यास (रिहर्सल) का आयोजन किया गया था।

-----

अंजुम/ललित/राजभवन (234/25)